



Выдаецца
з 9 жніўня 1917 г.

ЗВЯЗДА

28

МАЯ 2016 г.

СУБОТА

№ 100 (28210)

Кошт 2400 рублёў

Б Е Л А Р У С К А Я Г А З Е Т А



**Бавім
канікулы
з карысцю**
СТАР. 7



**Оперны:
што
за кулісамі?**
СТАР. 15



**Правілы
маркетынгу...
для кіёскаў**
СТАР. 19

ЦЫТАТА ДНЯ



**Васіль ЖАРКО,
міністр аховы здароўя:**

«Сёлета, зыходзячы з патрэбнасці арганізацый аховы здароўя ў медыцынскіх кадрах, павялічаны набор у медыцынскія каледжы і нязначна паніжаны — у вышэйшых медыцынскіх ўстановах адукацыі. Прыём у медуніверсітэты складзе 1515 чалавек на бюджэтнай аснове, у тым ліку 605 чалавек на мэтавых напрамках, у медыцынскія каледжы — 1955 чалавек на бюджэтнай аснове, у тым ліку 718 — на мэтавых дагаворах. Патрэба ў вузканакіраваных спецыялістах (эндакрынолагах, хірургах, флебологах і інш.) папаўняецца за кошт спецыялістаў, якія маюць вопыт практычнай работы ў ахове здароўя і праходзяць ва ўстаноўленым парадку перападрыхтоўку і павышэнне кваліфікацыі».

Курсы замежных валют,
устаноўленыя НБ РБ з 28.05.2016 г.

Долар ЗША		19712,00 ▲
Еўра		22037,00 ▲
Рас. руб.		298,80 ▼
Укр. грыўня		784,17 ▲

ISSN 1990 - 763X

1 6 1 0 0 >



9 771990 763008

Рэпартаж з нагоды



НАДЗЕЙНАЯ МЯЖА

Старшы лейтэнант
Вадзім ЧАПАЙЛА
і лейтэнант Дзяніс БРАЦКІ
з аддзялення беспілотных
авіяцыйных комплексаў
з апаратамі «Шэршань».

Фота Анатоля КЛЕШЧУКА

Прэзідэнт Аляксандр Лукашэнка павіншаваў камандаванне, асабовы склад, ветэранаў органаў пагранічнай службы краіны з прафесійным святам — Днём пагранічніка. «Абарона рубяжоў Айчыны ва ўсе часы лічылася справай мужных воінаў, якія стойка аберагаюць родную зямлю ад любых замаху. Мы схіляем галовы перад памяццю тых байцоў, якія ў гады Вялікай Айчыннай вайны першымі сустрэлі ворага і заплацілі сваім жыццём за нашу мірную будучыню», — гаворыцца ў віншаванні.

Аляксандр Лукашэнка адзначыў, што цяперашняе пакаленне пагранічнікаў беражліва захоўвае і прымнажае ратныя традыцыі сваіх папярэднікаў, актыўна процідзеінічаючы міжнароднаму тэрарызму, незаконнай міграцыі, кантрабандзе і іншым правапарушэнням. «Упэўнены, што ва ўмовах новых рызык і выклікаў сучаснасці вы, як сапраўдныя патрыёты, будзеце і надалей з гонарам абараняць нашы непарушныя межы», — падкрэсліў кіраўнік дзяржавы.

Прэзідэнт выказаў словы асаблівай удзячнасці ветэранам-пагранічнікам, якія паказалі сапраўдны прыклад адданасці Радзіме і самаахварнага служэння свайму народу, паведамляе прэс-служба кіраўніка дзяржавы.

Многія, пэўна, уяўляюць сабе абрысы нашай краіны, выява якіх часта выкарыстоўваецца пры афармленні прыгожых білбордаў, турыстычных праспектаў і іншай даведчнай літаратуры. Менавіта гэта замкнёная лінія — наша дзяржаўная мяжа. Яна пад надзейнай ахвой. У гэтым карэспандэнтам «Звязды» давялося пераканацца, што называецца, на ўласным досведзе. Напярэдадні Дня пагранічніка Дзяржаўным пагранічным камітэтам быў наладжаны прэс-тур для кіраўнікоў рэспубліканскіх СМІ.

СТАР. 5

Прамая лінія

УСЁ, ШТО ВЫ ХАЦЕЛІ ДАВЕДАЦА ПРА ПЕНСІІ

Ці павялічыцца перадпенсійны ўзрост, у якім выпадку працадаўца не мае права не падоўжыць кантракт? Калі будучы выходзіць на пенсію вайскоўцы і міліцыя? Якая выслуга гадоў будзе патрэбна дзяржслужачым? На гэтыя і іншыя пытанні нашым чытачам адказалі падчас «прамой лініі», якая адбылася ў «Звяздзе» 19 мая, спецыялісты Міністэрства працы і сацыяльнай абароны — начальнік упраўлення арганізацыі пенсійнага забеспячэння Алена ДРОНАВА і кансультант упраўлення пенсійнага заканадаўства Аляксандра САМАДУМСКАЯ.

— **Быхавец Людміла Аркадзеўна са Смагоні. У мяне да вас такое пытанне: цяпер усе гавораць аб страхавых унёсках, але калі я сыходзіла на пенсію ў 90-х гадах, нічога такога не было, і гаворка пра іх не вялася. Так што атрымаецца — нам такі стаж не залічваецца?**

— Вы ведзяце гаворку пра стаж, які напрацавалі да выхату на пенсію? Скажыце, калі ласка, калі вы выйшлі на пенсію?

— **У 1995 годзе.**

— У такім выпадку вам быў залічаны ўвесь напрацаваны вамі стаж. У часы СССР перыяд працы людзей, якія падлягалі сацыяльнаму страхаванню, прыраўноўваецца да перыяду працы з уплатай страхавых унёскаў. У вашым выпадку Указ №534, калі вы яго маеце на ўвазе, не аказвае ўплыву ні на атрыманне права на пенсію, ні на памер пенсіі.

СТАР. 4

Я зноў выбіраю «Звязду»

...АЛЕ НАША МОВА НЕ ЗНІКНЕ!

Іван Іванавіч АСТРОЎСКІ, кандыдат тэхнічных навук, дацэнт, намеснік загадчыка кафедры Белдзяржуніверсітэта інфарматыкі і радыёэлектронікі.

«Звязду» я выпісваю «сто гадоў» — з тых самых часоў, калі служыў у войску. Малады, здавалася б, быў, але выбар зрабіў свядома — выбраў газету найперш з-за мовы. А потым да яе паступова дадаліся завочныя саборніцтвы па шашках, складанне прыпевак, удзел у конкурсе «Хто каго?»... Заўсёды любаваяўся здымкамі Анатоля Клешчука, чытаў «Фотасловы» Яўгена Пясецкага, смяяўся і, часцяком здаралася, пераказваў іншым «вясёлыя і праўдзівыя гісторыі» з рубрыкі «...Народ на провадзе!», суперажываў думкам Алены Ляўковіч, Святланы Яскевіч... Жонка (а яна, дарэчы, настаўніца беларускай мовы і літаратуры), апроч гэтага, досыць уважліва чытала і, што называецца, брала на ўзбраенне пароды з «Краіны здароўя», «Крынічкі», «Хатняй энцыклапедыі»... Нас цікавіла і цікавіць усё!

Але ж галоўнай адметнасцю «Звязды» была і застаецца мова.

Што рабіць: ад роднай, ад матчынай горад, а тым больш вялікі, прымушае адмаў-



ляцца — хочучы-няхочучы «пераводзіць» людзей на рускую. Менавіта на ёй — і, можна сказаць, адной, хоць афіцыйна ў нас двухмоўе — вырасла ўжо некалькі пакаленняў гараджан. Таму не дзіва, што многія з іх не разумеюць першай з дзяржаўных, горш за тое — пагарджаюць ёй...

І як жа прыемна са старонак «Звязды», «Чырвоны» даведвацца, што сярод моладзі ўсё больш папулярнай ста- новіцца беларуская, што ёсць цікавасць да нашай гісторыі і культурнай спадчыны...

А зрэшты, прозай можна пісаць доўга, вершаваным радком — карацей:

На мове дзяцінства чытаць, гаварыць
Зусім адвучылі: «Нязвыкла...»

Але

наша слова гучыць і гучыць,

Але

наша мова не знікла!

І жыць яна будзе, паверце, заўжды:

Мы звязаны з роднай навікі!

Прымайце ж яе са старонак «Звязды»,

Як водар духмяны, як лекі!